

# UFFIĊĊJU KOMUNIKAZZJONI

## Il-Kurja ta' l-Arcisqof, Floriana

Tel: 25906203/21241281 Fax: 21242971 Email: info@maltadiocese.org

11 ta' Novembru, 2009

120/2009

### “EMERĠENZA FIDI”

#### Kungress Kateketiku Nazzjonali

Data: Il-Ġimgħa 13 u s-Sibt 14 ta' Novembru, 2009

Post: Ċentru Parrokkjali, F'Attard

Fin: *(ara l-programm anness)*

Is-Segretarjat għall-Katekezi qiegħed jorganizza l-Ħames Kungress Kateketiku biex ikompli jifhem x'inhum dak li illum jipprovoka l-iżjed fil-kultura ta' madwarna u jiskopri toroq ġodda u qodma kif il-Vanġelu ta' Gesu' Kristu jista' jibqa' jagħmel sens u jibqa' jkun ta' ispirazzjoni.

Id-delegat tal-Arcisqof għall-Katekezi, Dun Rene' Camilleri, qal li “dan il-Kungress, li qed jorbot ma' erba' oħra li saru qablu tul kemm ilu jeżisti s-Segretarjat, qed jieħu bħala tema ‘**Emerġenza Fidi**’. Emerġenza għaliex irridu nagħrfu li fejn tidhol l-edukazzjoni fil-fidi qegħdin f'sitwazzjoni ta' transizzjoni. Kien iktar faċli tikkatekizza fl-imgħoddi. Illum għandna sfidi ikbar biex il-Kelma t' Alla nwassluha b'mod li tkellem lill-qalb tal-bniedem u tindirizza l-mistoqsijiet il-kbar ta' zmienna. Dan jgħodd għat-tfal li qegħdin fiż-żmien li jkunu introdotti għall-ħajja nisranija kif ukoll għall-adolexxenti, iż-żgħażaġħ u għall kull fażi tal-ħajja fejn l-edukazzjoni trid tkompli.”

Dun Rene' kompli jispjega li “t-tema tal-Kungress hija 'Emerġenza Fidi' għaliex waqt li se naraw fejn qegħdin bħala riżorsi, irridu nifhem fejn se jnir bħala direzzjoni, l-aktar fil-proġett ta' Katekezi li pajjiina u l-Knisja illum jeħtiegu.”

## II-KUNGRESS KATEKETIKU:

- se jagħrbel x'timplika għall-edukazzjoni fil-fidi l-qabza mill-qadim għall-gdid fil-kultura ta' żmienna;
- se jistaqsi, bħala Knisja, fejn m' aħniex għall-altezza ta' dak li l-poplu t' Alla f'dawn il-gzejjer tassew jeħtieġ; u
- se jipprova jifhem liema huma l-messaġġi li l-Ispirtu t' Alla qed jibgħat illum permezz ta' dak li qed jiġri madwarna u fil-qalb ta' kull wieħed u waħda minna.

Għad-delegat tal-Arċisqof responsabbli mill-Katekezi, “din mhijiex biss kwistjoni ta' lingwaġġ li bih qed nikkomunikaw, imma wkoll kwistjoni ta' kif il-Knisja sħiħa qed tittrasmetti l-fidi ħajja li rċeviet lill-ġenerazzjonijiet tal-lum. Hu għalhekk ukoll li f'dan il-Kungress is-Segretarjat se jniedi **il-Proġett 'Il-Fidi f'Malta'** li se jkun eżerċizzju ta' investigazzjoni dwar il-fidi tagħna l-Maltin u li se nkunu qed naħdmu matul din is-sena flimkien mal-Istitut 'Discern'.”

**Għall-Kungress hu mistieden kullhadd**, partikolarment dawk li jaħdmu fil-qasam tal-Katekezi, l-operaturi pastorali, qassisin u kappillani.

## INFORMAZZJONI ĠENERALI:

Il-Katekezi hija mument importanti ħafna fil-ħidma tal-Knisja biex tlaqqa' lill-bniedem ma' Gesu' Kristu u tipprova twasslu biex ħajtu jifhimha minn lenti ta' fidi f'Alla. Propju għaliex il-Katekezi trid tiffaċilita l-laqqgħa ma' Alla, ma tistax tkun biss formoli ta' duttrina validi dejjem u kullimkien.

Biex il-Katekezi tkun *tara* u tikkomunika, trid tisma' u tifhem id-domandi veri li l-bniedem iġorr fil-fond ta' qalbu. Il-Katekezi, fl-aħħar mill-aħħar, trid tlaqqa' b'iktar qawwa il-fidi mal-kultura li sikwit nifhmuha bħala stil sħiħ ta' ħajja li mhux dejjem jagħmilha faċli il-ħajja ta' fidi.

Is-Segretarjat għall-Katekezi, sa mit-twaqqif tiegħu wara l-Konċilju Vatikan II, kien dejjem impenjat biex ifassal u jipprogetta programmi ta' Katekezi li jakkumpanjaw lill-bniedem fl-iżvilupp tiegħu sa minn ċkunitu. Dan l-impenn żviluppa u nbidel skont liġijiet differenti u bidliet li sa mill-Konċilju seħħew kemm fil-Knisja kif ukoll fis-soċjeta'.